

# திராவிட மாடல் அரசு

34



நன்றாகப் படித்து முடித்து அரசு வேலைக்குச் செல்லவேண்டும் என்று நினைப்பவர்கள் பலர். வேறு சிலர், பிரபல தனியார் நிறுவனங்களில் வேலை வாய்ப்புகளைத் தேடுவார்கள். வெகு சிலர் மட்டுமே, தாங்களே ஒரு நிறுவனத்தை நடத்தி, அதன் மூலம் பத்து பேருக்காவது வேலை கொடுக்க வேண்டும் என்று வாய்ப்புகளை உருவாக்குவார்கள்.

தமிழ்நாட்டில், முதல் இரண்டு பிரிவினர்களுக்குப் பஞ்சம் இல்லை. ஆனால், மூன்றாவது பிரிவினர்தான் மிகவும் குறைவாக இருந்தனர். அந்த நிலை இன்று மெல்ல மெல்ல மாறி வருகிறது. குறைந்த முதலீடு, ஓரளவுக்குப் போதுமான மனிதவளம், கிராமப்புறங்களில் இருந்துகொண்டுகூட உலகின் எந்த மூலையிலும் நமது வியாபாரத்தை மேற்கொண்டுவிட முடியும் என்கிற வசதி ஆகியவற்றால் பல இளைஞர்கள் புதிய புதிய சிந்தனைகள், நவீனமான முயற்சிகளுடன் சொந்தமாகத் தொழில் தொடங்க ஆர்வம் காட்டுகிறார்கள். அவர்களுக்கு ஆதரவாக இருப்பதே 'தமிழ்நாடு புத்தொழில் மற்றும் புத்தாக்க இயக்கம்'.

2021-ஆம் ஆண்டு மார்ச் மாதம் தொடங்கப்பட்ட இந்த இயக்கம், மே மாதத்தில் நம் கழகத் தலைவர் முதலமைச்சர் அவர்களின் தலைமையிலான 'திராவிட மாடல் அரசு' அமைந்த பிறகுதான் உயிர்ப்புடன் இயங்கத் தொடங்கியது என்பது கவனத்தில் கொள்ளத்தக்கது.

## புதிய தொடக்கமும்... நவீன முயற்சியும்...

மக்களின் தேவைகளைப் புரிந்துகொண்டு, அதை நிறைவேற்றும் வகையில் முற்றிலும் ஒரு புதுமையான சிந்தனையோடு தொடங்கப்படும் தொழில்தான் புத்தொழில் (ஸ்டார்ட் அப்).

புத்தொழில் என்பதற்கு ஃபேஸ்புக், ஓலா, சொமேட்டோ போன்றவற்றை உதாரணங்களாகச் சொல்லலாம். டி.சி.எஸ்., இன்ஃபோசிஸ் என இன்று பிரபலமாக இருக்கும் நிறுவனங்கள்கூட

அவை ஆரம்பிக்கப்பட்ட காலத்தில் புத்தொழில்கள்தான். அந்தப் புதிய சிந்தனையைப் பின் தொடர்ந்து பல நிறுவனங்கள் வரும்போது, அவை புதிய துறையாக உருவெடுக்கும். 'சமூக ஊடகம்' என்ற களம் அப்படித்தான் வளர்ந்தது.

இப்படித் தொடங்கப்படும் நிறுவனங்களுக்கு முதலீட்டு வாய்ப்புகளை உருவாக்கித் தருவது, பயிற்சிகள், வழிகாட்டுதல்கள் வழங்குவது, சந்தைத் தொடர்புகளை ஏற்படுத்துவது போன்றவற்றைச் செய்வதுதான் தமிழ்நாடு புத்தொழில் மற்றும் புத்தாக்க இயக்கம். இது 'ஸ்டார்ட் அப் தமிழ்நாடு' என்ற பெயரில் விளம்பரப்படுத்தப்படுகின்றது.

## உள்ளடக்கிய தொழில்முனைவு வளர்ச்சி

வாழ்விடம், பாலினம், சாதி என அனைத்து வேறுபாடுகளையும் கடந்து அனைவரையும் உள்ளடக்கிய தொழில்முனைவு வளர்ச்சிதான் 'ஸ்டார்ட் அப் தமிழ்நாடு' நிறுவனத்தின் முக்கியக் குறிக்கோள். அதன்படி, ஊரக வாழ்வாதார மேம்பாடு சார்ந்த புத்தொழில் நிறுவனங்கள், மகளிரை முதன்மைப் பங்குதாரர்களாகக் கொண்டிருக்கும் நிறுவனங்கள், பசுமைத் தொழில்நுட்பப் புத்தொழில் நிறுவனங்கள், பட்டியலினத்தவர் மற்றும் பழங்குடியினர்கள் தொடங்கும் நிறுவனங்கள் ஆகியவற்றுக்கு 'ஆதார நிதி' வழங்கி ஊக்குவிக்கப்படுகிறது.

பாரம்பரிய தொழில்முனைகளை நவீன தொழில்நுட்பங்களின் துணையுடன் மேம்படுத்துவதன் மூலம் பெரும்பான்மையான இளைஞர்களுக்கு வேலைவாய்ப்புகளை உருவாக்கி, அவர்கள் ஊரகப் பகுதிகளிலிருந்து நகர்ப்புறப் பகுதிகளுக்கு இடம்பெயர்வதைத் தடுக்க இயலும். இதன் மூலம் 'சமூகநீதியுடன் கூடிய சமச்சீர் தொழில் வளர்ச்சி' எனும் இலக்கை 'திராவிட மாடல் அரசு' 2026-க்குள் எட்டிவிடும்.

## இணைப்புப் பாலமான இயக்கம்

தொழில்முனைவோர்களுக்குத் தொழில் தொடங்க நிதி உதவி அளிப்பதுடன் நின்றுவிடாமல்,

'முத்துவேல் கருணாநிதி ஸ்டாலின் எனும் நான்' என்று உறுதிமொழி எடுத்துக்கொண்ட நாளில் இருந்து தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார், நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்குப் பறைசாற்றுகிறது இந்தப் பகுதி.



## புத்தொளி பாய்ச்சம் புத்தொழில்!

அந்த நிறுவனங்களின் வளர்ச்சிக்கும் துணை நிற்கிறது 'ஸ்டார்ட் அப் தமிழ்நாடு'. புதுயுகத் தொழில் முனைவுப் பயணத்தில் தொழில்முனைவோர்களுக்குத் துறைசார் அறிவும் அனுபவமும் கொண்ட அறிஞர்களின் வழிகாட்டுதல்களைப் பெறுதல் அவசியம்.

அதன் அடிப்படையில், பல்வேறு துறைசார்ந்த வழிகாட்டுதல்களை வழங்கத் தயாராக இருக்கும் நிபுணர்களுடன், தொழில்முனைவோர்களை இணைக்கும் வகையில் 'மென்டார் டி.என்' (MENTOR TN), புத்தொழில் நிறுவனங்களின் தயாரிப்புகளைச் சந்தைப்படுத்தி, வணிகச் சந்தையில் தனித்துவமான ஓர் இடத்தை அடைவதற்கு வழிகாட்டும் 'பிராண்ட் லேபஸ்' (BRAND LABS) நிகழ்வு, புத்தொழில் நிறுவனங்கள் தங்களது தயாரிப்புகளை அறிமுகப்படுத்தும் 'லான்ச் பேட்' (LAUNCH PAD) நிகழ்வு, அரசு, சமூகம் மற்றும் தொழில் துறைகளில் நீண்ட காலமாக நிலவும் சிக்கல்களுக்குப் புதுமையான தீர்வுகளைக் கண்டடையும் வகையில் 'நிரல் போட்டிகள்' (HACKATHON) நிகழ்வு எனப் பல பயிற்சிகளை, கருத்தரங்குகளை, நிகழ்ச்சிகளை இந்த இயக்கம் நடத்துகிறது.

போலவே, திருநெல்வேலி, சேலம் மற்றும் திருச்சி மாவட்டங்களில் உள்ள அரசு பொறியியல் கல்லூரிகளில் கல்லூரிக்கு ஒன்று வீதம் மூன்று நவீன பொறியியல் புனைவாக நிலையங்களை (ஃபேப்ரிகேஷன் லேபஸ்) அமைக்கும் பணிகள் நடைபெற்று வருகின்றன. இதில் ஒரு பகுதியாக, மாணவர்கள் தங்களது தொழில் சிந்தனைகளை, மாதிரித் திட்டமாக உருவாக்கிக் கொள்ள, பயிற்சிப் பிரிவு திறக்கப்படும். இந்த நிலையங்களை மாணவர்கள் மட்டுமின்றி, அவை அமைந்திருக்கும் பகுதிகளில் உள்ள புத்தொழில் நிறுவனங்களும் பயன்படுத்திக் கொள்ளலாம்.

மேலும், வெளிநாடுகளில் வசிக்கும் தமிழர்கள், தமிழ்நாட்டில் உள்ள புத்தொழில் தொழில்முனைவோர்களுக்கு உதவும் வகையில், அவர்களை 'ஏஞ்சல் முதலீட்டாளர்கள்' என்ற முறையில்

➤ 2021-ஆம் ஆண்டு மார்ச் மாத நிலவரப்படி 2,300 'ஸ்டார்ட் அப்' நிறுவனங்கள்தான் இருந்தன. நம் கழக அரசு வந்த பிறகு கடந்த இரண்டு ஆண்டுகளில் அந்த எண்ணிக்கை 6,800 க்கும் மேல் உயர்ந்திருக்கின்றன.

➤ புத்தொழில் நிறுவனங்களின் வளர்ச்சி, மாநிலத்தின் எல்லாப் பகுதிகளையும் சென்றடைய வேண்டும் என்ற நோக்கில், மதுரை, ஈரோடு, திருநெல்வேலி, சேலம், ஒசூர், கடலூர் மற்றும் தஞ்சாவூர் ஆகிய மாவட்டங்களிலும் 'வட்டார புத்தொழில் மையங்கள்' நிறுவப்பட்டுள்ளன.

➤ நமது திராவிட மாடல் அரசு பொறுப்பேற்ற பிறகுதான், ஒன்றிய அரசின் 'ஸ்டார்ட் அப் இந்தியா' அமைப்பு வழங்குகிற 'லீட்' அங்கீகாரம் தமிழ்நாட்டுக்குக் கிடைத்திருக்கிறது.

➤ புத்தொழில் முனைவோர்களுக்கு, உலகளாவிய முதலீடு மற்றும் சந்தை வாய்ப்புகளை ஏற்படுத்தித் தரும் நோக்கத்தோடு, உலக வர்த்தக மையமாக மாறியுரும் துபாயில், ஒருங்கிணைப்பு மையம் ஒன்று அமைக்கப்பட இருக்கிறது.

➤ இதுவரை 117 நிறுவனங்களுக்கு தலா ரூ.10 லட்சம் வீதமும், பசுமைத் தொழில்நுட்பம், ஊரக வாழ்வாதார மேம்பாடு, பெண்களால் நடத்தப்படும் நிறுவனங்கள் ஆகிய 15 நிறுவனங்களுக்கு ரூ.15 லட்சமும் ஆதார நிதி வழங்கப்பட்டுள்ளன.

➤ பட்டியலினத்தவர் மற்றும் பழங்குடியினரால் நடத்தப்படும் 21 நிறுவனங்களுக்கு 28.10 கோடி ரூபாய் பங்கு முதலீடாக வழங்கப்பட்டுள்ளன.

ஒருங்கிணைத்து, அவர்களது முதலீடுகளைச் சரியான திட்டங்களில் முதலீடு செய்ய இந்த இயக்கம் வாய்ப்புகளை ஏற்படுத்தித் தருகிறது.

'வேலை வாய்ப்பில்லை' என்று சொன்னால், 'விஸ்வகர்ம' திட்டத்தைக் கொண்டு வருகிறது 'சனாதன மாடல்'. தமிழ்நாட்டிலோ வேலை வாய்ப்புகளை வழங்குபவர்களை உருவாக்குகிறது, கழக அரசு. அதனால்தான் இது 'திராவிட மாடல்'!

...சாதனை தொடரும்

## சனாதனத்தின் சாட்சிகள்!



கூடவுளை வணங்குபவர்கள், சாதி அடுக்கில் மேல் இருப்பவர்கள் என்றாலும், பெண்களுக்கு சனாதன தர்மத்தில் இரண்டாம் இடம்தான். அதிலும் கணவனை இழந்த பெண் என்றால், அவர்களுக்கு சமூகத்தில் இடமே இல்லை என்றுதான் சனாதனம் வகுத்துள்ளது. அந்தப் போக்குகள் தமிழ்நாட்டில் ஒழிக்கப்பட்டதுதான் இப்போது இந்தியா முழுவதும் பேசப்பெருளாக மாறியுள்ளது. இந்த நிலையில், மத்திய பிரதேச மாநிலம் பன்னா மாவட்டத்தில் நடந்த சம்பவம் சனாதனத்தின் கோரமுகத்தை வெளிப்படுத்தியுள்ளது.

அந்தப் பகுதியின் அரசு வம்சாவழியைச் சேர்ந்தவர் ஜிதேஸ்வரி. கணவனை இழந்த இவர், சமீபத்தில் வழிபாட்டுக்குச் சென்றபோது அந்தக் கோயிலின் அர்ச்சகர்கள் அவரை வழிபட விடாமல் தடுத்து, வெளியேற்றியுள்ளனர். அதுமட்டுமில்லாமல் மதவழிபாட்டுக்கு எதிராக அவரது செயல் உள்ளதாக அவர் மீது வழக்கும் பதியப்பட்டுள்ளதாகக் கூறப்படுகிறது. அவர் வெளியேற்றப்படும் வீடியோ வெளியாகி, சனாதனத்தை ஏன் ஒழிக்க வேண்டும் என்பதற்கு சாட்சியாக உலவுகிறது.

## பிள்ளாஷ்பேக்



ரவிச்சந்திரன்

## மேம்பாலத் திறப்புவிழா!

1975-ஆம் ஆண்டு, வேலூர் மாவட்டம், செங்கம் நகரில் அரசு மருத்துவமனை மற்றும் செய்யார் ஆற்றின் மீது கட்டப்பட்ட மேம்பாலத்தை அப்போது முதலமைச்சராக இருந்த தலைவர் கலைஞர் திறந்து

வைத்தார். அதற்காக நடைபெற்ற நிகழ்ச்சியில் கலைஞர் சிறப்புரை யாற்றினார். மேலும், அன்றைய சுகாதார துறை அமைச்சர் சாதிக் பாட்சா, தொழில் துறை அமைச்சர் ப. உ. சண்முகம், ஒன்றிய செயலாளர் கே.பி.குப்புசாமி ஆகியோர் கலந்துகொண்டனர். அப்போது, செங்கம் நகரின் கழகச் செயலாளராக இருந்த என் தந்தை இரா.பஞ்சராமன் மேடையில் தலைவருக்குப் பின் நிற்கும் காட்சி. 1971-1976 காலகட்டத்தில் கட்டப்பட்ட மேம்பாலங்களில் செய்யார் மேம்பாலமும் ஒன்று.

-பரவிச்சந்திரன், ஊடகவியலாளர், செங்கம், வேலூர் மாவட்டம்.

இது போன்ற அரிய புகைப்படங்களை சிறுகுறியுடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனம்பேட்டை, சென்னை-600018. வட்ஸ்அப் எண் : 90033-24473 மின்னஞ்சல் youthwing@dmk.in

## கருவுலம்


### ராஜமன்னார் குழு!

1969-ஆம் ஆண்டு, ஒன்றிய அரசு - மாநில அரசுக்கு இருக்கும் அதி காரங்கள் குறித்து, ஆராய உயர்நீதி மன்ற முன்னாள் நீதிபதி ராஜமன்னார் தலைமையில், ஒரு குழு அமைத்தார் கலைஞர். ஒன்றிய அரசிடம் உள்ள அதிகாரங்கள் எவையெவை மாநிலங்களுக்கு மாற்றப்பட வேண்டும்; எவையெவை நீக்கப்பட வேண்டும் என்பது போன்ற விரிவான விவரங்களை ஆராய்ந்து, இந்தக் குழு அறிக்கை அளித்தது. 'மத்தியில் கூட்டாட்சி, மாநிலத்தில் சுயாட்சி' என்கிற முழுக் கத்தை நடைமுறைப்படுத்த எடுக்க வேண்டிய முற்கட்டப் பணியாக அந்தக் குழு அமைக்கப்பட்டது.

## திராவிடக்தூஸ் வாழ்கிறோம்

237

எழுத்து : கோவி.லெனின்  
ஒலியம் : கி.சொக்கலிங்கம்



-வாழ்வோம்